

www.dioceseofgozo.org

Il-Hajja fid-Djo`esi

Mis-Seminarista Noel Debono

Kwaranturi Mqaddsa



Fl-ewwel ġranet tas-sena, l-parroċċi tan-Nadur u ta' San Lawrenz organizzaw l-40 siegħa ta' adorazzjoni lill-Ġesù sagramentat, jew kif inhuma magħrufa, l-Kwaranturi Mqaddsa. Huwa mument li fih il-komunità parrokkjali tingabar madwar Ġesù Ewkaristija u tagħtih qima pubblika. Mons. Isqof mexxa konċelebrazzjoni sollenni fiż-żewġ

okkażjonijiet, u heġġeġ sabiex il-mod ta' parteċipazzjoni tagħna fil-liturġija jkun tabilhaqq wiehed haj u li jesprimi tabilhaqq dak li nemmnu.

Katidral



Mons. Isqof Mario Grech mexxa l-konċelebrazzjonijiet fil-Katidral tas-sollennitajiet ta' Marija Omm Alla u dik ta' l-Epifanija, nhar l-1 u s-6 ta' Jannar rispettivament. Il-kapitlu u l-parroċċa tal-Katidral biddlu l-awgurji tagħhom ma' Mons. Isqof għal sena ġdida mimlija paċi fil-Mulej.



Saċerdoti

Nhar is-Sibt 5 ta' Jannar, is-saċerdoti u r-religjużi kollha li jahdmu fid-djoċesi, Itaqghu ma' Mons. Isqof fis-Seminarju. Fil-laqgħa Mons. Isqof tkellem dwar is-sena pastorali 2007 li għadha kemm intemmet u dwar l-orjentament pastorali tad-djoċesi għall-ġejjieni. Inghata rendikont ta' xi strutturi fid-djoċesi u l-hidma tagħhom u fit-tmiem il-laqgħa saru diversi interventi mis-saċerdoti preżenti dwar xi temi.



Bejn it-8 u l-10 ta' Jannar il-kappillani għawdxin kienu mistiedna biex jieħdu sehem f'*live-in* ta' tlett ijiem organizzat mill-Arċidjoċesi ta' Malta għall-kappillani maltin. Matul il-*live-in*, li sar fis-Seminarju ta' Malta, il-kappillani ddiskutew l-identità tal-parroċċa għas-snin li ġejjin u s-sehem tal-lajċi fil-hajja tal-komunità parrokkjali.



Din kienet esperjenza sabiha ferm għall-kappillani tad-djoċesi tagħna u wkoll għall-kappillani maltin li setgħu jaqsmu flimkien il-*'karità pastorali'* li tanima l-hajja tal-parroċċa u l-hidma tagħhom.

Is-saċerdoti minn diversi parroċċi komplew jiltaqgħu flimkien għal laqgħat ta' formazzjoni madwar il-Kelma t'Alla. F'dawn il-mument ta' kondiviżjoni għall-qassisin taz-zoni partikulari ssir ukoll *lectio divina* fuq silta mill-Kelma ta' Alla.





Nhar it-22 ta' Jannar, habat il-II anniversarju mill-konsagrazzjoni episkopali ta' l-Isqof Mario Grech. F'quddiesa fil-knisja tar-Raghaj it-Tajjeb, diversi saċerdoti u lajċi nqas ma' l-Isqof biex iroddu hajr lil Alla permezz ta' l-Ewkaristija u awgurawlu l-isbah xewqat għall-hidma tiegħu.



Magħmudija komunitarja

Nhar il-Hadd 12 ta' Jannar, festa tal-Magħmudija tal-Mulej, Mons. Isqof ha sehem f'quddiesa fil-parroċċa tax-Xewkija li fiha ġie amministrat is-sagrament tal-Magħmudija lil diversi trabi. Matul il-ġimgħa fiċ-ċentri tal-Museum saret katekezi lit-tfal dwar is-sagrament ta' l-inizzjazzjoni fil-hajja Kristjana li mbagħad laqgħet il-qofol tagħha fiċ-ċelebrazzjoni nnifisha tas-sagrament li għaliha attendew it-tfal tal-parroċċa flimkien mal-familji tagħhom.

Pussess San Lawrenz



Nhar il-Hadd 13 tax-xahar Dun Nazju Borg, mix-Xaghra, ha l-pussess tiegħu ta' kappillan tal-parroċċa ta' San Lawrenz, li din is-sena qegħda tfakkar ukoll il-1750 anniversarju mill-martirju tal-patron tagħha. Mons. Isqof flimkien ma' diversi saċerdoti konċelebranti u l-ġemgħa preżenti hadu sehem fl-

Ewkaristija bir-rit tal-pussess. F'kelmtejn ta' l-okkażjoni, l-kappillan il-ġdid tkellem dwar l-iskop tal-missjoni tiegħu bhala kappillan. Lejlet dil-ġurnata saret velja ta' talb bi preparazzjoni għall-pussess u għall-missjoni ta' Dun Nazju f'din il-komunità.

Missjoni Żghira fil-Qala

Bejn it-13 u l-20 ta' Jannar, ix-Xirka ta' l-Isem Imqaddes ta' Alla, organizzat dik li tissejjah il-Missjoni Żghira ta' talb u taġġim fil-parroċċa tal-Qala. 5 patrijiet żaru lill-familji ta' din il-parroċċa u ġew organizzati diversi laqgħat ta' formazzjoni u mument ta' talb u ċelebrazzjoni għall-komunità kollha.

Festi

Nhar il-Hadd, 20 ta' Jannar ġew fi tmiemhom il-festi ad unur ta' Sant'Anton Abbati, fix-Xaghra, bit-tberik tradizzjonali ta' l-annimali. L-isqof ippresieda l-funzjonijiet liturġiċi u ha sehem fil-purċissjoni bl-istatwa ta' Sant'Anton, bierek lill-ġemgħa preżenti u qassam lill-kull parteċipant xi ikel b'rabta ma' dan il-qaddis u ktieb dwar hajtu. Matul il-ġimgħa kienu diversi l-parroċċi li organizzaw pellegrinaġġ lejn din il-knisja b'devozzjoni lejn dan il-qaddis.

Nhar is-27 tax-xahar, il-komunità ta' Marsalforn organizzat ukoll il-festa ad unur ta' l-apostlu missierna San Pawl, wara li fil-25 tax-xahar jahbat nhar il-festa liturġika tal-konverżjoni tiegħu.

Assemblea ta' l-Isqofijiet tal-Komunità Ewropea

Mons. Isqof Mario Grech se jirrapprezenta l-Konferenza Episkopali Maltija fl-Assemblea Plenarja tar-Rebbiegħa tal-Kummissjoni tal-Konferenzi ta' l-Isqofijiet tal-Komunità Ewropea (COMECE) li se tiltaqa' fi Brussell, il-Belġju, mill-5 sas-7 ta' Marzu 2008.

Is-sugġett bażiku tal-laqgħa se jkun, "Ir-rispett għad-dinjità tal-bniedem u l-harsien tal-holqien – l-inkarnazzjoni tal-aid komuni fil-policies ta' l-Unjoni Ewropea fis-seklu 21" (*Respecting human dignity and safeguarding the creation – incarnation of the common good in the EU policies of the 21st century*).

Mons. Isqof Grech se jkun akkompanjat minn Mons. Joseph Farrugia, President tal-Kummissjoni tal-Konferenza Episkopali Maltija dwar 'Il-Knisja f'Malta u fl-Ewropa'.